



گورنر KATHY HOCHUL

فوری ریلیز کے لیے: 2023/29/6

گورنر HOCHUL کی جانب سے نیو یارک کی ریاستی پولیس کے درخواست دہندگان کو نئی بھرتیوں میں مدد دینے کی خاطر اہلیت میں توسیع کا اعلان

نئے اصول و قواعد سے درخواست جمع کرواتے وقت 29 سال عمر کی زیادہ سے زیادہ حد بڑھا کر 34 سال کر دی گئی

2024 میں شروع کرنے والے نیو یارک ریاستی پولیس اکیڈمی کے گریجویٹس کی تعداد کو دوگنا کرنے کا نیا ہدف

گورنر Kathy Hochul نے آج کے دن اعلان کیا کہ انہوں نے نیو یارک ریاستی پولیس کی جانب سے نیو یارک ریاستی فوجی بننے کے لیے 29 سال عمر کی زیادہ سے زیادہ حد کو بڑھا کر 34 سال کرنے کی درخواست منظور کر لی ہے۔ تقاضوں میں تبدیلی سے نیو یارک بھر میں عوامی تحفظ کے اقدامات کو وسعت دینے کے گورنر Hochul کے عزم کو تقویت ملتی ہے۔ عمر کے تقاضے کو بڑھانے کے علاوہ، اس سال کے شروع میں، گورنر نے نیو یارک ریاستی پولیس اکیڈمی کی اضافی کلاسوں کے لیے فنڈ دینے اور سنگین جرائم سے نمٹنے کے لیے ریاست نیو یارک کے وقف فوجیوں کی تعداد بڑھانے کے لیے بجٹ میں \$66 ملین سے زائد کا اعلان کیا۔

"عوامی تحفظ میری اولین ترجیح ہے، اور ریاستی پولیس اسلحہ گیر تشدد سے نمٹنے اور نیو یارک کے شہریوں کو محفوظ رکھنے کی ہماری کوششوں میں ہر اول دستہ ہے،" گورنر Hochul نے کہا۔ "نئے بھرتی ہونے والوں کی عمر کی زیادہ سے زیادہ حد میں اضافہ کر کے، ہم ایسے افراد کی تعداد بڑھا رہے ہیں جو اس ناقابل یقین حد تک اہم کام میں ہماری مدد کر سکتے ہیں۔ نیو یارک ریاستی پولیس اکیڈمی میں اگلے سال سے شروع ہونے والی گریجویٹ کلاسز کی تعداد کو دوگنا کرنے کے بعد، یہ نیا اصول ریاست کو مزید فوجیوں کی بھرتی کرنے اور نیو یارک کے لوگوں کی حفاظت میں مدد کرے گا۔"

ریاست نیو یارک کے قائم مقام پولیس سپرنٹنڈنٹ Steven A. Nigrelli نے کہا، "یہ تبدیلی ہمیں امیدواروں کے سب سے زیادہ متنوع اور ہنر مند گروپ کو بھرتی کرنے کی اجازت دے گی۔ فوج یا دوسرے کیریئرز کے بہت سے اہل امیدوار ہیں جو فیصلہ کرتے ہیں کہ وہ ریاستی پولیس میں منتقل ہونا چاہتے ہیں، لیکن عمر کی حد کے گزشتہ تقاضے کی وجہ سے، کچھ اہل نہیں تھے۔ علم کی دولت اور تجربے کے حامل ایسے بہت سے افراد ہیں جن کو ملازمت میں لایا جا سکتا ہے۔ نیو یارک کی ریاستی پولیس کی برتری کی ایک قابل فخر روایت برقرار ہے۔ عمر میں اضافہ کر کے، ہم اس امر کو یقینی بنا رہے ہیں کہ ہمارے پاس بہترین اور قابل ترین امیدوار ہوں جو اس میراث کو آگے بڑھا سکتے ہیں، اور نیو یارک کے افراد کو خدمات پیش کر سکتے اور تحفظ فراہم کر سکتے ہیں۔"

گورنر کے منصوبے کے مطابق ہر سال دو اضافی کلاسز مہیا کرنے سے سالانہ چار بے مثل کلاسز کی اجازت ملتی ہے۔ اس سے فوج کی تعمیر نو میں تیزی آنے گی اور پُر تشدد جرائم اور معیار زندگی کے مسائل جیسے کہ سٹریٹس سے غیر قانونی گنز کو ختم کرنے اور ریاست کے کچھ انتہائی زد پذیر گردنواح میں منشیات کی تقسیم پر قابو پانے کے لیے وقف فوجیوں کی تعداد میں اضافہ ہو گا۔

ریاستی پولیس نے اپنے بھرتی پروگرام کو ازسرنو ترتیب دیا ہے تاکہ مزید ممکنہ خواتین اور اقلیتی امیدواروں کو مزید موقع مل سکے۔ اس میں ایسی کمیونٹیز کے رہنماؤں سے ملاقاتیں شامل ہیں جن کی قانون نافذ کرنے والے اداروں میں نمائندگی کم ہے، جس کا مقصد طویل مدتی مثبت تعلقات استوار کرنا ہے۔ ریاستی پولیس نے بھی X3030 کا عہد لیا ہے اور وہ 2030 تک خواتین بھرتیوں کی فیصد کو 30 فیصد تک بڑھانے کے لیے پُر عزم ہے۔ ایجنسی کے پاس ایونٹس اور گروونواح میں ہر فوجی نیٹ ورک کے لیے بھرتی ٹیمیں ہوتی ہیں۔

امیدواران ریاست نیو یارک کے فوجی بننے کے بارے میں joinstatepolice.ny.gov پر مزید جان سکتے اور سائن اپ کر کے امتحان دے سکتے ہیں۔

فوج میں داخلے کا اگلا امتحان جولائی 2023 سے ستمبر 2023 تک درخواست کے عمل کے ساتھ ساتھ منعقد کیا جائے گا، اور امتحان کو مزید قابل رسائی بنانے کے لیے مجاز امتحانی مراکز پر آن لائن انتظام کیا جائے گا۔ افراد 1 جولائی سے درخواست دے سکیں گے، اور 10 جولائی سے پہلے امتحان دینے کا وقت مقرر کر سکتے ہیں۔

ریاستی پولیس نے Pearson VUE کے ساتھ معاہدہ کیا ہے، جو نیو یارک ریاست کے 54 امتحانی مراکز، امریکہ میں 280 سے زیادہ مقامات اور دنیا بھر میں 100 فوجی مقامات پر فوج میں داخلہ امتحان پیش کرے گا۔ امیدواران کب اور کہاں امتحان دینا چاہتے ہیں، اس کا انتخاب کر سکتے ہیں۔ آن لائن ٹیسٹنگ کا عمل، فوجی بننے میں دلچسپی رکھنے والے ہر فرد کے لیے یہ زیادہ آسان اور قابل رسائی بناتا ہے۔

امتحان کے لیے مطالعاتی گائیڈ [یہاں](#) دستیاب ہے۔

امتحان دینے کے لیے کم سے کم اہلیت:

- امریکی شہری
- عمر 20-34 سال (کل وقتی فعال فوجی ڈیوٹی کے ہر سال کے لیے زیادہ سے زیادہ عمر ایک سال سے لے کر - زیادہ سے زیادہ 7 سال تک بڑھائی جا سکتی ہے)
- ہائی اسکول ڈپلوما یا اس کے مساوی
- اضافی تقاضا جات [یہاں](#) ملاحظہ کیے جا سکتے ہیں۔

تنخواہیں اور مراعات:

- ابتدائی تنخواہ: \$59,612
- ایک سال بعد: \$84,331
- مکمل مراعات اور ریٹائرمنٹ

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیف | press.office@exec.ny.gov | 518.474.8418

[ان سبسکرائب کریں](#)